

सकाळ

गुरुवार, १६ जानेवारी २०२५

आंतरराष्ट्रीय बुद्धिबळ स्पर्धेत ऋषिकेश कबनूरकरचे यश



कबनूरकर

कोल्हापूर : स्वर्गीय मनोहर पर्रीकर गोवा इंटरनॅशनल खुल्या बुद्धिबळ स्पर्धेत कोल्हापूरच्या ऋषिकेश कबनूरकरने आठ गुणांसह चौथा क्रमांक पटकाविला. श्यामाप्रसाद मुखर्जी इनडोअर स्टेडियममध्ये झालेल्या या स्पर्धेत देशातील दोन हजार खालील फिडे मानांकन असलेले बुद्धिबळपटू सहभागी झाले होते. यात दुसऱ्या पटावर खेळणाऱ्या ऋषिकेशने गुजरातच्या रूद्र फाटक यांच्यासोबत दहाव्या फेरीअखेर

१८ चालीत बरोबरी राखली. त्याने आठ गुणांसह चौथा क्रमांक मिळवला. त्याला ९० हजार रुपये रोख व सन्मानचिन्ह मिळाले. या स्पर्धेतील कामगिरीवर त्याची फिडे मानांकनात तब्बल १३६ गुणांची वाढ झाली. ऋषिकेश विवेकानंद महाविद्यालयाचा विद्यार्थी असून, त्याला प्रशिक्षक कृष्णात पाटील, प्राचार्य डॉ. आर. आर. कुंभार, जिमखानाप्रमुख डॉ. विकास जाधव, प्रा. संतोष कुंडले, प्रा. समीर पठाण, प्रा. प्रशांत कांबळे आदींचे मार्गदर्शन लाभले.

17.1.25